

# ŞUŞA

Qoynuna girməyə qalmışdır bir az,  
Könül fərəhlənib eylədi pərvaz.  
Ölməyib görəydim seyrini hər yaz,  
Səndə vardır başqa lətafət, Şuşa!

Dağlarından qopar havalı yellər,  
Ah, o sərin yellər, səfalı yerlər.  
Dağıdıb huşumu divanə eylər,  
Vüsəlin hər kəsə səadət, Şuşa!

Xırdaca-xırdaca yağışın yağar,  
Çən-çisək içindən günəşin doğar,  
Bir ağız bir bulaq suyunu içər,  
Eyləyirsən yenə qiyamət, Şuşa!

Bir əcəb gülşəndir torpağın, daşın,  
Dumanlı dağlardır həyat yoldaşın.  
Bir ağrı gördümü ömründə başın,  
Ey fitrən xəlq olmuş təbabət, Şuşa!

*1926-cı il*

